

फरवरी, 2018 के महत्वपूर्ण प्रयास

- * रेलमंत्री, श्री पीयूष गोयल जी को पत्र लिखकर, चेम्बर ऑफ कॉमर्स के प्रतिनिधि मण्डल से भेंट हेतु समय उपलब्ध कराने की माँग की गई है ।
- * रेलमंत्री, श्री पीयूष गोयल जी एवं रेल राज्यमंत्री-श्री मनोज सिन्हा जी को पत्र लिखकर, आगरा फोर्ट-अहमदाबाद एक्सप्रेस को ग्वालियर से संचालित किए जाने की पुनः माँग करते करते हुए उल्लेख किया गया है कि उक्त ट्रेन को ग्वालियर तक बढ़ाए जाने के संबंध में ग्वालियर में पिट लाइन तैयार न होने का कारण रेलवे द्वारा दिया जाता है । अतएव जब तक पिट लाइन तैयार नहीं होती है, तब तक उक्त ट्रेन का संचालन झाँसी रेलवे स्टेशन से किए जाने की माँग की गई है ।
- * प्रमुख सचिव ऊर्जा, श्री आईसीपी केसरी जी को पत्र प्रेषित कर, दिनांक 19 फरवरी को ग्वालियर प्रवास के अवसर पर 'चेम्बर भवन' में पधारने हेतु अनुरोध किया गया ।
- * केन्द्रीय सड़क परिवहन एवं राजमार्ग मंत्री-श्री नितिन गडकरी एवं चेयरमैन, एनएचएआई को पत्र प्रेषित कर, ग्वालियर-झाँसी राष्ट्रीय राजमार्ग क्रमांक-75 एवं ग्वालियर-भिण्ड राष्ट्रीय राजमार्ग-92 के शीघ्रातिशीघ्र निर्माण की माँग की गई, ताकि इन दोनों राजमार्गों पर यातायात का संचालन सुगम एवं तीव्र गति से संभव हो सके ।
- * म. प्र. विद्युत नियामक आयोग के अध्यक्ष को वर्ष 2018-19 की टैरिफ पिटीशन पर सुझाव/आपत्तियाँ प्रेषित की गईं।
- * प्रदेश के वित्त एवं वाणिज्यिक कर मंत्री-श्री जयंत मलैया जी को प्रदेश के बजट 2018-19 हेतु प्री-बजट ज्ञापन प्रेषित किया गया । ज्ञापन निम्न बिंदुओं पर प्रेषित किया गया :- * प्रदेश के बाहर से प्रसंस्करण हेतु मंगाए जाने वाले दलहन पर मण्डी शुल्क में छूट दी जाए । * शहरी क्षेत्र में रजिस्ट्री पर बढ़ाए गए 1% शुल्क को वापिस लिया जाए । * पेट्रोलियम उत्पादों को जीएसटी के अन्तर्गत लाया जाए । * स्टॉम्प ड्यूटी की दर कम की जाए । * सेल्स टैक्स और वैट में जमा एफडीआर की वापसी हेतु प्रावधान किया जाए । * ग्वालियर शहर की सड़कों के डामरीकरण हेतु बजट में धनराशि का विशेष प्रावधान किया जाए ।
- * केन्द्रीय रेल मंत्री, भारत सरकार एवं चेयरमैन, रेलवे बोर्ड को पत्र लिखकर, जयपुर-आगरा फोर्ट शताब्दी एक्सप्रेस को ग्वालियर तक बढ़ाए जाने की माँग की गई है ।
- * प्रमुख सचिव, ऊर्जा-श्री आईसीपी केसरी एवं एम. डी.-डॉ. संजय गोयल के ग्वालियर आगमन पर विद्युत संबंधी विभिन्न समस्याओं पर एक ज्ञापन सौंपा गया ।
- * पुलिस अधीक्षक, डॉ. आशीष जी को ज्ञापन सौंपकर, दीनारपुर अनाज गल्ला मण्डी की घटना के दोषी अपराधियों को गिरफ्तार किए जाने एवं व्यवसायियों की पुख्ता सुरक्षा व्यवस्था किए जाने की माँग की गई ।
- * प्रदेश के मुख्यमंत्री-श्री शिवराज सिंह चौहान एवं किसान कल्याण तथा कृषि विकास मंत्री-श्री गौरीशंकर बिसेन को पत्र लिखकर, दीनारपुर अनाज मण्डी में सुरक्षा के पुख्ता इंतजाम किए जाने एवं * दीनारपुर मण्डी को ग्वालियर की मुख्य मण्डी घोषित किया जाए । * घटना के मुख्य अपराधी के साथ मौजूद व्यक्तियों की तत्काल गिरफ्तारी की जाए । * दीनारपुर गल्ला मण्डी में स्थित पुलिस चौकी पर स्थाई रूप से पुलिस बल पदस्थ किया जाए । * अपराधियों को संरक्षण देने वाले सदस्यों को मण्डी सदस्य के पद से हटाया जाए । * दाने वाले बाबा की रोड जो कि मण्डी की बाउण्ड्री से मिलती है, उस सड़क से मण्डी का आवागमन सुनिश्चित किया जाए । * दीनारपुर मण्डी की बाउण्ड्रीबाल अपूर्ण है अथवा असामाजिक तत्वों द्वारा तोड़ दी गई है, जिससे आए दिन चोरी की घटनाएँ होती हैं, उसे शीघ्र बनवाया जाए की माँग की गई ।
- * रेलवे बोर्ड के चेयरमैन को पुनः पत्र लिखकर आगरा फोर्ट-अहमदाबाद एक्सप्रेस ट्रेन का संचालन ग्वालियर से किए जाने की माँग की गई है ।
- * मण्डल रेल प्रबंधक, झाँसी को पत्र प्रेषित कर भिण्ड-कोटा (59822/59821) ट्रेन में ए. सी. कोच लगाए जाने की माँग की गई है ।
- * महाप्रबंधक, उत्तर मध्य रेलवे एवं मण्डल रेल प्रबंधक, झाँसी को पत्र प्रेषित कर, ग्वालियर स्थित फूलबाग रेलवे क्रॉसिंग पर ऑटोमेटिक गेट लगाए जाने की पुनः माँग की गई है ।
- * उद्योग आयुक्त, भोपाल को पत्र प्रेषित कर, लीज रेन्ट एवं संधारण शुल्क के बजट शीर्ष में परिवर्तन करने की माँग की गई है ।
- * पुलिस अधीक्षक, ग्वालियर को पत्र प्रेषित कर, पंचवटी वस्त्र नगर में भारी वाहनों के प्रवेश को प्रतिबंधित किए जाने की माँग की गई है ।